




ఓం శ్రీ మహాగణపతి యే నమః

శ్రీ ఆంజనేయ దండకము



శ్రీ ఆంజనేయ దండకము

శ్రీ ఆంజనేయం ప్రసన్నాంజనేయం ప్రభాదివ్యకాయం ప్రకీర్తిప్రదాయం భజే వాయుపుత్రం భజే
వాలగాత్రం భజే హం పవిత్రం భజే సూర్యమిత్రం భజే రుద్రరూపం భజే బ్రహ్మతేజం బటంచున్
ప్రభాతంబు సాయంత్రమీనామ సంకీర్తనల్ చేసి నీ రూపు వర్ణించి, నీ మీద నే దండకంబొక్కటిన్
జేయనూహించి, నీమూర్తినిన్ గాంచి, నీసుందరంబెంచి, నీదాసదాసుండనై, రామభక్తుండనై,
నిన్ను నే గొల్చెదన్, నీ కటాక్షంబునన్ జుచితే, వేడుకల్ జేసితే, నా మొరాలించితే, నన్ను
రక్షించితే, అంజనాదేవిగర్భాన్వయా దేవ, నిన్నెంచ నేనెంత వాడన్, దయాశాలివై జుచితే,
దాతవై బ్రోచితే, దగ్గరం బిలిచితే, తొల్లిసుగ్రీవునకు మంత్రివై, స్వామికార్యంబునందుండి,
శ్రీరామసౌమిత్రులన్ జుచి, వారిన్ విచారించి, సర్వేశు పూజించి, యబ్బానుజున్
బంటుగావించి, యవ్వాలినిన్ జంపి, కాకుత్స్థతిలకున్, దయాదృష్టి వీక్షించి, కిష్కింధ కేతెంచి,
శ్రీరామకార్యార్థమై, లంకకేతెంచియున్, లంకిణిన్ జంపియున్, లంకయున్ గాల్చియున్,
భూమిజున్ జుచి, యానందముప్పొంగ, యాఁగరంబిచ్చి, యారత్నమున్ దెచ్చి,
శ్రీరాముకునిచ్చి, సంతోషునున్ జేసి, సుగ్రీవుడున్ అంగదున్ జాంబవంతాది నీలాదులన్
గూడి, యాసేతువున్ దాటి, వానరుల్ మూకలై, దైత్యులన్ ద్రుంచగా, రావణుండంత కాలాగ్ని
యుగ్రుండుడై, కోరి, బ్రహ్మాండమైనట్టి , యా శక్తినిన్ వేసి, యా లక్ష్మణున్ మూర్ఛనొందింపగా,
నప్పుడేపోయి సంజీవినిన్ దెచ్చి, సౌమిత్రికిన్నిచ్చి, ప్రాణంబు రక్షింపగా, కుంభకర్ణాది
వీరాయుతో పోరాడి, చండాడి, శ్రీరామ బాణాగ్ని వారందరిన్ రావణున్ జంపగానంత
లోకంబులనందమైయుండ నవ్వేళనున్, నవ్విభీషణున్ వేడుకన్ దోడుకన్ వచ్చి,
పట్టాభిషేకంబుజేయించి, సీతామహాదేవినిన్ దెచ్చి, శ్రీరామకున్ ఇచ్చి, నయోధ్యకున్ వచ్చి,
పట్టాభిషేకంబు సంరంభమైయున్న నీకన్ననాకెవ్వరున్ గూర్మిలేరంచు మన్నించినన్,
రామభక్తి ప్రశస్తంబుగా నిన్ను నీనామ సంకీర్తనల్ జేసితే పాపముల్ బాయునే భయములున్
దీరునే, భాగ్యముల్ గల్గునే సకల సామ్రాజ్యముల్ సకల సంపత్తులున్ గల్గునే వానరాకారా!
యోభక్తమంధారా! యోపుణ్యసంచారా! యోవీర! యోశూర! నీవే సమస్తంబు నీవే ఫలంబుగా
వలసి ఆతారకబ్రహ్మ మంత్రంబు పఠియించిచున్ స్థిరముగా వజ్రదేహంబునున్ దాల్చి, శ్రీరామ

శ్రీ ఆంజనేయ దండకము

శ్రీరామ యంచున్ మనఃపూతమై యెప్పుడున్ తప్పకన్ తలపు నాజిహ్వాయందుండి
నీదీర్ఘదేహంబు త్రైలోక్యసంచారివై రామనామాంకితధ్యానివై బ్రహ్మవై తేజంబునన్ రౌద్రిణీ జ్వాల
కల్లోల ఆవీర హనుమంత! ఓంకార హీంకార శబ్దంబులన్, భూతప్రేతపిశాచంబులన్,
గాలిదయ్యంబులన్, నీదువాలంబునన్ జుట్టి నేలంబడంగొట్టి నీముష్టిఘాతంబులన్
బాహుదండంబులన్ రోమఖండంబులన్ ద్రుంచి, కాలాగ్నిరుద్రుండవై బ్రహ్మప్రభాభాసితంబైన
నీదివ్యతేజంబునున్ జూచి, రారా నా ముద్దునరసింహాయంచున్, దయాదృష్టి వీక్షించి, నన్నెలు
నాస్వామీ! నమస్తే సదా బ్రహ్మచారీ! నమస్తే వాయుపుత్ర నమస్తే!

నమస్తే నమస్తే నమస్తే నమస్తే నమస్తే నమః

